

عزیز نواسہ کو سینہ سے لگا کر علوم و معارف کا گنجینہ کُنڈیل دیا۔ مرشد برحق کی روحانی تربیت کا یہ نقطہ عروج تھا۔ علم سفینہ سے علم سینہ تک سب کچھ بخش دیا اور علمی ذرہ جانی نوازشات کے سارے دروازے کھول دیے۔ ایک روز حضرت کے کئی خاص مریدین آگئے۔ آپ نے شیرینی منگوائی۔ قل فاختہ کا انتظام ہوا۔ مریدین و اہل خانوادہ کی موجودگی میں جمعہ کی مبارک ساعت میں حضرت مؤلف مدظلہ العالی کو خلافت سے نوازا۔ مجاز و ماذون فرمایا اور ۱۵ رمضان المبارک کو اس دار فانی سے رحلت فرمائی۔

حضرت کے حسب ارشاد حضرت مؤلف آستانہ اشرفیہ کے سجادہ نشین ہوئے اور رشد و ہدایت کا سلسلہ جاری ہوا۔ ابھی حضرت کی عمر اٹھارہ سال تھی۔ ابتدا سے ہی مندرجہ ذیل کتب سے خاص شغف رہا۔ لطائف اشرفی، مکتوبات اشرفی، مکتوبات امام ربانی، کشف المحجوب، عوارف المعارف، فوائد القوائد، احیاء العلوم، کیمیائے سعادت، شفا شریف، مدارج النبوت، شواہد النبوت، مثنوی مولانا روم وغیرہ

شادی | نومبر ۱۹۷۹ء میں حضرت مؤلف کا رشتہ مناکحت، عارف باللہ قدوہ الاصفیاء حضرت مولانا الحاج الشاہ سید محی الدین اشرفی جیلانی عن اچھے میاں کی صاحبزادی سے کچھ چھ شریف میں ہوا۔ حضرت کے فخر خرم سراج الاصفیاء شیخ المشائخ حضرت سید شاہ اشرف حسین اشرفی جیلانی علیہ الرحمہ کے پوتے تھے اور خوش دامن صفا علیہا الرحمہ، قدوہ المشائخ اعلیٰ حضرت شاہ سید علی حسین اشرفی جیلانی سجادہ نشین علیہ الرحمہ کی پوتی تھیں اور بلاشبہ مذکورہ دونوں بزرگ خانوادہ اشرفیہ کے آفتاب مہتاب تھے۔ حضرت سید اشرف حسین علیہ الرحمہ، حضرت اشرفی میاں علیہ الرحمہ کے بڑے بھائی اور مرشد تھے۔

حضرت کی ابتدائی خطابت | ۱۹۷۹ء میں کچھ چھ شریف میں کسی تقریب کے موقع پر میلاد شریف کا اہتمام ہوا۔ حضرت کے علاوہ

خانہ ان کے دیگر نوجوان علماء کو بھی دعوت تقریر دی گئی۔ شام کو اطلاع ملی کہ حضرت محدث اعظم ہند علیہ الرحمہ بھی دورہ سے واپس تشریف لائے ہیں اور صاحب محفل کو

کہلایا ہے کہ میں بہت تھکا ہوں لیکن میلاد شریف میں شرکت کروں گا۔ وقت پر حضرت مولف محفل میں پہنچے تو سامعین تو بکثرت تھے مگر علماء حضرات نہیں آئے تھے۔ حضرت نے تقریباً ایک گھنٹہ تقریر کی۔ بار بار خیال آیا کہ حضرت محدث اعظم ہند تشریف لاتے ہوں گے لیکن حضرت کو بھی نہ دیکھا تو تقریر ختم کر دی اور صلوٰۃ و سلام پڑھا گیا۔ بعد میں معلوم ہوا کہ حضرت محدث صاحب تشریف لائے تھے۔ باہر کرسی بچھا دی گئی اور صلوٰۃ و سلام کے بعد فوراً چلے گئے۔ صبح کو حضرت سے ملنے گئے تو بہت خوش ہوئے۔ بہت حوصلہ افزائی فرمائی اور اپنی رفاقت میں دو سال رکھا۔

جوار میں رائے بریلی، سلطان پور ضلع کا ایک بہت بڑا علاقہ صدیوں سے اسی سجادہ سے وابستہ رہا۔

رشد و ہدایت کا سلسلہ

شروع میں اسی حلقہ عمریدین کا دورہ رہا۔ پھر سلسلہ کی اشاعت ہوتی رہی۔ ملک کے علاوہ بیرون ملک، پاکستان، بنگلہ دیش، ماریشش میں خوب سلسلہ کو فروغ دیا۔

اسی سلسلہ رشد کی کوڑی تھی بڑے صاحبزادے خطیب اعظم مفکر اسلام حضرت علامہ سید محمد کلیم اشرف جیلانی

صاحبزادگان

ولی عہد آستانہ اشرفیہ کی منصوبہ بند تعلیم و تربیت ہائی اسکول تک جاس میں پڑھایا۔ انٹر میڈیٹ کے لئے سلطان پور کے ایم۔ ایس۔ وی انٹر کالج میں داخلہ کرایا اور قیام کا انتظام جامعہ عربیہ سلطان پور میں اور طعام کا انتظام ایک جاسی ہوٹل میں کیا۔ انٹر کے بعد ہی جامعہ میں درس نظامی کا سلسلہ شروع ہوا۔ جہاں متوسطات تک تعلیم ہوئی۔ پھر امام النخو، غزالی، عمر حضرت علامہ الحاج سید غلام جیلانی اشرفی علیہ الرحمہ کے پاس میرٹھ بھیج دیا جہاں اعلیٰ تعلیم حاصل کی اور تین سال سے زیادہ ان کنی وقیع صحبت میں رہے۔ وہیں میرٹھ یونیورسٹی سے بی۔ اے ریگولر پاس کیا۔ پھر ایم۔ اے بھی کیا۔ دورہ حدیث جامعہ نعیمیہ مراد آباد سے کرایا۔ بعد فراغت وہیں چار سال درس تدریس کا فریضہ انجام دیا۔ الحمد للہ آج مولانا کی خطابت کی گونج برصغیر ہی میں نہیں افریقی اور یورپی ملکوں میں بھی ہے۔ ۱۹۵۵ء میں سنی عالمی کانفرنس ممبئی میں شرکت کے بعد لندن میں

عالمی حجاز کانفرنس کو خطاب کیا اور انگلینڈ، ہالینڈ میں تین ماہ سے زیادہ قیام رہا۔ تقریباً دو توں ملکوں کے ہر شہر میں اپنی کامیاب خطابت کا پرچم لہرایا۔

حضرت مؤلف کے دوسرے مایہ ناز صاحبزادے فاضل محقق مولانا سید علیم اشرف اشرفی جیلانی نے معقولات اور منقولات کی تکمیل و فراغت کے بعد لکھنؤ یونیورسٹی سے عربی ادب میں ایم۔ اے کیا اور ”الحکات العقلیہ فی الاسلام“ کے موضوع پر پی۔ ایچ۔ ڈی کا رجسٹریشن کر لیا ہے۔ ریسرچ کا سلسلہ جاری ہے۔ آج کل مارشش افریقہ کے تبلیغی دورہ پر ہیں۔

تحصیل علوم دینیہ کرنے والے تیسرے صاحبزادے مولانا سید قسیم اشرف عرف حسن میاں ابھی براؤن شریف میں زیر تعلیم ہیں۔ باقی تین صاحبزادے جدید اعلیٰ تعلیم یافتہ ہیں۔ جناب ایڈووکیٹ سید احمد اشرف فہیم اشرفی جیلانی علی گڑھ مسلم یونیورسٹی سے لاگرجوئیٹ ہیں۔ جناب سید ندیم اشرف ایم۔ اے میں بہترین ادیب اور جدید لب و لہجہ کے شاعر ہیں۔ جناب سید شمیم اشرف لکھنؤ یونیورسٹی سے ایم۔ اے کر رہے ہیں۔ حضرت کی ایک صاحبزادی بھی ہیں جو راقم سے منسوب ہیں۔

طرز ہدایت

حضرت کا طریقہ رشد و ہدایت نہایت سادہ مگر دل نشین ہے۔ طرز تعلیم میں ادبی چاشنی ہوتی ہے۔ اسلوب بیان انتہائی بلیغ اور پُر اثر۔ حضرت کی سب سے بڑی خصوصیت یہ ہے کہ مخاطب کے معیار کے مطابق گفتگو فرماتے ہیں۔ حضرت کی مجلس گفتگو نہایت پُر مغز، شستہ، فکر انگیز اور اثر آفرین ہوتی ہے۔ آپ کی مجلس میں بیٹھ کر سابقین اہل خانقاہ کی یاد تازہ ہو جاتی ہے۔ ہر بیٹھنے والا اپنے کو مخاطب سمجھتا ہے۔ ہر نووارد کی طرف متوجہ ہو کر خیریت دریافت کرتے ہیں۔ نشست کے لئے اشارہ کرتے ہیں۔ پھر سلسلہ کلام جاری ہو جاتا ہے۔ ہر چھوٹے بڑے امیر غریب کی طرف یکساں التفات رہتا ہے۔ ہر حاجت مند کی حاجت روائی اور ہر سائل کی تسکین خاطر و طبرہ ہے۔ ہر ایک سے نہایت متواضعانہ ملتے ہیں۔ تواضع، انکسار، فیاضی، مروت اور دردمندی اپنی مثال آپ ہیں۔ بلاشبہ حسن اخلاق کے اوصاف عالیہ سے آراستہ ہیں اور بیشتر آپ کا

موضوع گفتگو حسن اخلاق اور اصلاح معاشرہ رہتا ہے۔ اکثر اخلاق نبوی کے دل نشیں پیروان میں ترغیب دیتے ہیں۔ آپ کی بارگاہ سے ہر عمر، ہر طبقہ، ہر شعبہ حیات اور ہر معیار کے لوگ یکساں فیض یاب ہوتے ہیں۔ ایثار و اخلاص کی خصوصی تلقین فرماتے ہیں اور خود بنفس نفیس تو اس کا مرقع ہیں۔ خود ارشاد فرماتے ہیں ۷

کتنے ایوانوں کی زینت میری ہمت کا ثبوت
میرا غم خانہ میرے اخلاص کا جواز ہے
جیب داماں دونوں خالی نام ہے اس کا نعیم
مومن مخلص ہے انداز سخن زندان ہے

خانقاہ اور اہل خانقاہ | ایک مرتبہ خانقاہ شریف "زاویۃ النعیم" میں مشہور صحافی جناب طلیش صدیقی صاحب نے

اپنے رسالہ کے لئے ایک انٹرویو لیا۔ چنانچہ ایک سوال تھا: خانقاہوں کے ذریعہ ملک و ملت کی خدمات، آپ ہی کے الفاظ میں جواب ملاحظہ فرمائیں۔ فرماتے ہیں: "وہ خانقاہیں صاحبان سلسلہ اور مقدس صوفیائے کرام ہمیشہ اپنوں کا پیچھے رہے ہیں۔ یہ بہت تلخ مگر مگر معروف حقیقت رہی ہے۔" ان کی زندگی کا سب سے تابناک پہلو یہ رہا کہ غم دل اور غم دوراں کے یہ شہباز اپنے پیچھے تبلیغ عقائد، حقائق و معارف نیز اخلاق مصطفویٰ کی ایسی روشن اور ناقابل انکار تاریخ چھوڑ گئے جس کا انکار اخیار بھی نہ کر سکے۔ خانقاہوں کے ذریعہ اس دور میں بھی تبلیغ کی کارگزاریاں فیض بخش رہیں۔ عبدالملک کے شوکت و غلبہ کے بعد چالیس علماء عصر کی دستخطوں سے مزین یہ فرمان ایشیا و افریقہ کے ممالک محروسہ میں جاری کیا گیا جس کے مندرجات کا مفہوم یہ تھا کہ ظل اللہ کا حکم و قانون تنقید سے بالاتر ہے اور اگر کسی نے یہ جسارت، بیجا کی تو حق یہ ہے کہ اس کی گردن کو بارہ سر سے سسکار کر دیا جائے۔"

۸۰ — سترہ سو تک پورے بیس سال اسلام و مسلمانوں کے لئے بے حد

تباہی، خون ریزی اور طوائف الملوکی کے گذرے۔ اسلام کی علمی اور اخلاقی تحریکات پر

جمود طاری رہا۔ اس کے بعد ہی عبدالملک نے کسی طرح غلبہ حاصل کر کے امن و سکون بر باد کر دیا مگر مذہب اور سیاست الگ الگ خانوں میں بٹ گئے اور سیاست کی بالادستی قائم ہو گئی۔ نشان زدہ عبارت فرمان روشن ثبوت ہے۔ بعد اکراہ اہل حق اور عام مسلمانوں نے اسے منظور کر لیا اس لئے کہ کوئی چارہ کار نہ رہ گیا تھا۔ اہل حق کی ایک جماعت کتاب و سنت کی تبلیغ و اشاعت میں مشغول ہو گئی۔ ایک جماعت نے زہد و توکل اختیار کر کے تعلیمات اخلاق اور تبلیغ و اشاعت اسلام کی طرف متوجہ ہو گئی۔ چنانچہ اموی عہد سے لے کر عباسی دور تک کثیر التعداد نفوس قدسیہ کے تذکرہ و سیر سے اور اوراق تاریخ روشن ہیں اور موجودہ صدی تک ان کا سلسلہ قائم و دائم ہے۔ چنگیزی ہلاکت خیزی اور اس کے لئے ہوئے سیلاب بلا میں صوفیائے کرام کی یہ سرگرمی تھی کہ عالم اسلام کے مظلوم مسلمانوں کو ایک طرف دولت عزیمت بخشی اور دوسری طرف اسی سیلاب ہلاکت کو ایک نئی زندگی بخشنے کی تدبیروں میں لگ گئے اور نہایت کامیاب انقلاب برپا کر دیا۔ یعنی اس پاکباز جماعت نے ان سفاکوں اور خونریزوں کو اپنی شخصیت کی عظمتوں کے تو سئل سے اسلام کی صداقتوں کو سمجھانے میں کامیابی حاصل کر لی اور ان صنم کدو میں کعبہ کے پاسبان ڈھونڈ لئے۔

اکبری فتنہ اور جہانگیری فسق کو حضرت مجدد الف ثانی علیہ الرحمہ کی روحانیت نے شکست دی۔ آج پھر انھیں صاحبان عزیمت کی ضرورت ہے۔ آج ضرورت ہے کہ صوفی عالم ہوں اور عالم صوفی ہوں۔ لیکن صاحب استعداد اعلیٰ اور صوفی صفائے باطن کا معیاری شخص ہو اہل خانقاہ کے لئے علم و عمل کے ساتھ باہمی مسلسل مخلصانہ رابطہ ضروری ہے۔ اس کے ساتھ ہی ایثار و فیاضی بھی ضروری عنصر ہیں۔ عزت نفس کے ساتھ احترام غیر کا ضرور خیال رہے۔

حضرت کا تدبیر۔ فہم و فراست۔ جودت و ذکاوت، نیز اصابت فکر و رائے بہت وقع ہے اور طرز استدلال نہایت باوزن۔ مشکل سے مشکل معاملات و مسائل کو بڑے آسان پیرا میں بیان فرمادیتے ہیں۔

حضرت کے خلفاء | حضرت شیخ طریقت کے خلفاء میں کچھ حضرات کے
اسمائے گرامی جو تبلیغ دین اور اشاعت کے سلسلہ میں
سرگرم عمل ہیں :-

- (۱) خطیب اعظم حضرت علامہ مولانا سید کلیم اشرف ولی عہد سجادہ نشین
- (۲) حضرت مولانا سید اجمل حسین اشرفی جیلانی سجادہ نشین آستانہ
- جہانگیرہ اشرفیہ کچھوچھ شریف (۳) حضرت مولانا سید علیم اشرف
- (۴) حضرت مولانا سید انوار اشرف ابن سجادہ نشین سرکار کلاں کچھوچھ شریف
- (۵) شہزادہ رزق اللہ شاہ (۶) حضرت عبد الوہاب رزقی اشرفی
- عرف دادا بابا کوڑی نار شریف (گجرات) (۷) مجاہد سنت مولانا ظہور احمد
- اشرفی سربراہ اعلیٰ سنی تبلیغی جماعت باسنی ناگور شریف (راجستھان) (۸) مولانا
- ابو بکر اشرفی باسنی (ناگور شریف) (۹) مولانا سید محمد علی اشرفی
- لاڈنو شریف (۱۰) مولانا سید ظہور علی اشرفی کھاٹو شریف (راجستھان)
- (۱۱) مولانا سید ایوب اشرفی (۱۲) مولانا نسیم صدیقی اشرفی
- بھاگلپوری حیدر آباد (آندھرا) (۱۳) مولانا فرحت زبیری اشرفی، کلکتہ
- (بنگلہ) (۱۴) مولانا خورشید اشرفی بھدوئی (۱۵) مولانا ابوالحسانی
- احمد حسین رضوی اشرفی مدھوبنی (بہار) (۱۶) مولانا عظمت اللہ
- جشمی اشرفی سلطان پور (۱۷) حضرت خلیفہ علی احمد اشرفی سید پور
- (بنگلہ دیش) (۱۸) صوفی اسرافیل اشرفی نیلفاماری (بنگلہ دیش)
- (۱۹) صوفی شاہ سلطان عالم اشرفی، ڈھاکہ (بنگلہ دیش) (۲۰) مولانا قاری
- مقبول احمد اشرفی (ماریشش) (۲۱) مولانا عبد المطلب اشرفی
- (ماریشش) (۲۲) خلیفہ نور محمد اشرفی بیونڈی (میبی) (۲۳) خلیفہ
- شیخ انور اشرفی بھدوی (بنارس) (۲۴) مولانا فخر الدین اشرفی
- بھاؤ نگر (سوراشٹر) - اور الحمد للہ حضرت نے اس راقم الحقیقہ کو بھی اجازت

و خلافت سے نوازا ہے۔

اللہ تعالیٰ حضرت شیخ طریقت کی عمر عزیز میں برکتیں عطا فرمائے اور ان کے فیوض و برکات، رشد و ہدایت اور تعلیم و تربیت کو جاری و ساری رکھے۔ آمین تاکہ حضرت کے خلفاء، مریدین اور متوسلین روحانی فیوض و برکات سے تادیر مالا مال ہوتے رہیں۔

والسلام مع الاکرام

(مولانا) ایس۔ ایم۔ احمد اشرف اشرفی الج

انچارج

مخدوم اشرف اکیڈمی جالس

(رائے بریلی)



حضرت مولف سجادہ نشین آستانہ اشرفیہ جائس مدظلہ العالی کے حالات زندگی

خانوادہ اشرفیہ | تارک السلطنت غوث العالم محبوب یزدانی حضرت مخدوم سلطان سید اشرف جہانگیر سمنانی رضی اللہ عنہ نے اپنے عالمی روحانی مشن کے فروغ اور اپنی جانشینی کے لئے اپنے بھائے حضرت عبدالرزاق نور العین جیلانی رحمۃ اللہ علیہ کا انتخاب فرما کر اپنی فرزند میں لیا اور تمام کمالات ظاہری و باطنی کا منظر اتم بنا دیا۔ حضرت نور العین رحمۃ اللہ علیہ حضرت محبوب سبحانی غوث اعظم سید عبید القادر جیلانی رضی اللہ تعالیٰ عنہ کی دسویں پشت میں، آپ کے شہزادے حضرت سید تاج الدین ابو بکر عبد الرزاق جیلانی رضی اللہ تعالیٰ عنہ کی نسل سے ہیں۔ اس طرح آپ نسباً جیلانی اور ارادہ اشرفی ہو کر مجمع البحرین ہو گئے۔ آپ کی نسل ہی ”خاندان اشوفیہ“ سے معروف ہوئی جس کا سلسلہ آپ کے تین فرزندوں سے چلا (۱) خلف اکبر حضرت سید شاہ حسن اشرفی جیلانی رحمۃ اللہ علیہ (۲) حضرت سید شاہ حسین اشرفی جیلانی رحمۃ اللہ علیہ (۳) حضرت سید شاہ حاجی احمد اشرفی جیلانی رضی اللہ تعالیٰ عنہ تینوں نسلوں سے سجادہ نشین اور مراسم عرس کا سلسلہ جاری ہے۔

خلف اکبر سے موجودہ سجادہ نشین شیخ المشائخ حضرت علامہ الحاج سید شاہ محمد مختار اشرف اشرفی جیلانی مدظلہ العالی ہیں۔

خلف ثانی سے موجودہ سجادہ نشین مولانا سید ظفر الدین اشرف اشرفی جیلانی ہیں اور خلف ثالث حضرت شاہ سید احمد اشرفی جیلانی صاحب ولایت جائس سے موجودہ سجادہ نشین ”محبوب یزدانی“ کے مولف شیخ طریقت حضرت علامہ الحاج سید شاہ نعیم اشرف اشرفی جیلانی مدظلہ العالی ہیں۔

مشاہیر خانوادہ اشرفیہ

خانوادہ اشرفیہ کے علماء و مشائخ کی شہرت و مقبولیت
نیز علمی اور روحانی خدمات محتاج بیان نہیں پھیلی

چھ صدیوں میں نامور مشاہیر علماء و مشائخ کی اتنی لمبی فہرست اور عظیم کارناموں کا
اتنا طویل ریکارڈ، ایک ہی خانوادہ میں اپنی مثال آپ ہے۔ یہی ایک خصوصیت کافی ممتاز ہے۔
”اخبار الاخبار“ سے لے کر ”نزهة الخواطر“ اور ”آئینہ اودھ“ تک نیز دیبانی
اور موجودہ تذکروں میں تقریباً ۲۰ مشاہیر کا ذکر جمیل ملتا ہے۔ بانی ادارہ فرنگی محل حضرت
مولانا نظام الدین فرنگی علی کے سلسلہ اساتذہ میں حضرت مولانا سید اشرف علی
اشرفی جیلانی جاسی رحمۃ اللہ علیہ کا نام آتا ہے۔ حضرت مولانا سید باقر اشرفی
جیلانی لقب بہ فاضل جاسی رحمۃ اللہ علیہ نے علماء و اساتذہ فرنگی محل کے ایسا پر
”شرح عقائد جلالی“ پر ایک مبسوط حاشیہ تحریر فرمایا جس میں حضرت مولانا عبدالحکیم
سیالکوٹی کی بعض تحقیقات کے خلاف تحقیق فرمائی تھی جو انیسویں صدی کی آٹھویں دہائی میں
مطبوع ہوا تھا۔ حضرت مولانا غلام مصطفیٰ اشرفی جیلانی عرف مولانا سوجاسی رحمۃ اللہ علیہ۔
حضرت مولانا شاہ علی حسن اشرفی جیلانی جاسی۔ حضرت مولانا سید امام اشرف
اشرفی جیلانی جاسی۔ حضرت مولانا سید احمد اشرف کچھوچھوی رحمۃ اللہ علیہ حضرت
مولانا سید محمد محدث اعظم ہند کچھوچھوی رحمۃ اللہ علیہ۔ حتیٰ کہ فرنگی محل کی تاسیس
سے صدیوں پیشتر حضرت مولانا سید امین اشرف جاسی رحمۃ اللہ علیہ کے متعلق شاہان
شرقی کا یہ فرمان اب بھی ریکارڈ میں ہے ”کہ کسی ایسے فتویٰ کو صادر نہ کیا جائے جس پر حضرت
مولانا سید امین اشرف جاسی کی مہر و دستخط نہ ہو“

گذشتہ صدی میں خلیفہ اکبر کی اولاد سے شیعہ غوث اعظم اعلیٰ حضرت شاہ علی حسین
اشرفی میان علیہ الرحمۃ کے مخدومی مشن کو عالمگیر وسعت دی۔ اشرفی پریم ہر سو لہرایسے ان کے
فرزند جمیل حضرت مولانا سید احمد اشرف اشرفی جیلانی رحمۃ اللہ علیہ کے فضل و کمال
اور ان کے نواسے حضرت مولانا سید محمد اشرفی جیلانی محدث کچھوچھوی کے زورِ خطابت
اور فروغ دیا۔

کچھ شریف میں ان جلیل القدر نابغہ روزگار علمی و روحانی ہستیوں کے فرزندوں اور جانشینوں نے محبوب یزدانی کے آفاقی پیغام کو عام کرنے کا سلسلہ بحسن خوبی جاری رکھا اور الحمد للہ اب بھی جاری ہے، مگر خانوادہ اشرفیہ جاسنس تقریباً نصف صدی سے عزلت و گمنامی میں رہا تا آنکہ سجادہ اشرفیہ رزاقیہ احمدیہ پر وہ ذات جلوہ گر ہوئی، جس نے خانوادہ اشرفیہ کی شان کو نئی زندگی عطا کی، اس شاخ کے چراغ کی ٹمٹماتی کو کو تیز کیا۔ خاندانی وقار کو جلا بخشا۔ خانقاہی نظام کو برپا کیا۔ محبوب یزدانی کے روحانی آفاقی پیغام کی جاسنس نشر گاہ کے تاروں کو درست کیا۔ مختصر اس صدی میں جس نے جاسنس میں احیاء کا کارنامہ نہایت اولوالعزمی سے انجام دیا۔ وسائل کی کمی، مصائب کے ہجوم اور اعداء کی پیہم پورش کے باوجود جس کی نگاہ بلند رہی، سخن دلنواز رہا۔ جاں پُرسوز رہی۔ جوتاریکی میں ایک مینار نور رہا۔ جسے محبوب یزدانی نے خاندان اشرفیہ کا ایسا چراغ بنایا جو چراغ سے چراغ روشن کرتا رہا اور اس ذات گرامی کا نام نامی ہے سید نعیم اشرف اشرفی جیلانی۔ جو محبوب یزدانی، کتاب کے مؤلف بھی ہیں اور محدودی اشرفی جہانگیری مشن کے داعی اور مبلغ بھی۔

وے

حضرت المؤلف

یہ شیخ طریقت حضرت علامہ الحاج سید شاہ نعیم اشرفی اشرفی الجیلانی سجادہ نشین آستانہ اشرفیہ جاسنس ۱۹ اپریل ۱۹۲۵ء کو اپنے نانا حضرت علامہ سید شاہ نقی اشرف اشرفی جیلانی رحمۃ اللہ علیہ سجادہ نشین جاسنس کے گھر پیدا ہوئے۔ علمی۔ عرفانی روحانی ماحول میں آنکھ کھولی اور پروا چڑھے۔ فراغت اور اسودگی کی فضا میں پرورش ہوئی۔ حضرت کے نانا بلند پایہ عالم، نہایت متقی اور پرہیزگار تھے۔ آپ کے دو بھائی اور تھے۔ حضرت شاہ حکیم سید محی اشرف اور حضرت سید شاہ حبیب اللہ اشرف اشرفی جیلانی۔ آپ کی دو صاحبزادیاں تھیں۔ ایک ڈگھیر رائے بریلی میں شاہ کمال اشرف کو منسوب ہوئیں۔ دوسری حضرت مؤلف کی والدہ مخدومہ جو نہایت تقویٰ شعار عابدہ زاہدہ تھیں۔ آپ کی شادی حضرت سید شاہ عبید القیوم اشرف اشرفی جیلانی سے ہوئی جو صاحب علم و فضل انتہائی

پیر ہیزگار عابد شب زندہ دار اور مقبول و مستجاب تھے۔ آپ بھی حضرت شاہ احمد جانی علیہ الرحمۃ کی نسل سے ہیں مگر کئی پشت کچھ چھ شریف میں رہی۔ آپ کا وہی آبائی مکان ہے۔ اپنے خسر حضرت صاحب سجادہ علیہ الرحمۃ کی خواہش پر جالس رہے۔ انھیں دونوں بزرگوں سے یہ چوکھٹ آباد ہوئی۔ سجادہ کی رونق بڑھی۔ بوستان اشرفیہ میں بہار آئی۔

تعلیم | حضرت مؤلف مدظلہ العالی کی رسم تسمیہ خوانی آپ کے نانا حضرت علامہ شہداء نقی اشرف اشرفی جیلانی سجادہ نشین رحمۃ اللہ علیہ نے خود فرمائی اور تعلیم و تربیت پر خصوصی توجہ دی۔ چھ سال کی عمر میں ناظرہ قرآن شریف ختم کیا۔ اسی عمر میں نماز کا طریقہ اور متعدد آیات شفاء و دعائیں یاد کرادی گئیں۔ فارسی تعلیم کی ابتداء حضرت نانا صاحب علیہ الرحمۃ سے ہوئی۔ گلستان۔ اخلاق محسنی حکیم احمد اشرف صاحب علیہ الرحمۃ سے پڑھی جو خاندان کے ایک فاضل شخص تھے۔ اخلاق محسنی کا کچھ حصہ حکیم سید مبارک حسین اشرفی جیلانی علیہ الرحمۃ سے پڑھا۔ بوستان سکندر نامہ مینا بازار قاضی میر محمد جانی سے پڑھی۔ پھر درس نظامی شروع ہوا۔ مولانا غلام مصطفیٰ دار ثانی جانی سے صرف و کی ابتدائی کتابیں پڑھیں۔ پھر استاذ العلماء امام النوح حضرت علامہ مولانا عبد العزیز خاں صاحب فتحپوری برادر کلاں حضرت علامہ مفتی عبد الرشید خاں صاحب اشرفی نایبوری علیہ الرحمۃ سے کافیہ اور نصاب کی دوسری کتابیں پڑھیں۔ مولانا موصوف نے کافیہ زبانی یاد کرادی تھی۔ فہم مسائل کے ساتھ انھیں آیام میں ایک بار حضرت کوٹائی فانیڈ ہو گیا۔ بخار نے سرسامی شکل اختیار کر لی۔ اسی عالم میں آپ کافیہ کی عبارت پڑھنے لگے۔ مخدومہ والدہ صاحبہ سخت پریشان ہوئیں کہ پڑھ تو رہے ہیں عربی مگر نہ تو قرآن شریف ہے نہ دلائل الخیرات آخر پڑ کیا۔ انھوں نے اپنے عم زادہ حکیم مولانا سعید حسن اشرف کو بلایا۔ وہی معالج بھی تھے۔ انھوں نے تسلی دی کہ آج کل جو کتاب زیر درس ہے اسی کو اس کیفیت میں پڑھ رہے ہیں۔ طب کی کتابیں بھی زیر درس ہیں۔

حضرت امین شریعت علامہ مفتی رفاقت حسین اشرفی سے شرح جامی اشرفی دقاریہ و دیگر معقولات و منقولات کی کتابیں پڑھیں۔ لکھنؤ میں بھی حصول علم کے لئے دو سال قیام رہا

اور یہ سلسلہ جاری رہا۔ حتیٰ کہ آپ کے اکتسابِ علم کا نقطہٴ عروج آیا۔ جب مخدوم الملت حضرت محدث (اعظم ہند علیہ الرحمہ) جو جاسی رشتہ سے آپ کے قریبی مابول اور کچھ چھوی رشتہ سے خسر تھے) سے تفسیر و حدیث کی تکمیل فرمائی۔ خود فرماتے ہیں کہ رفا تلمذ کے یہ دو سال نہایت گراں بہا سرمایہ رہے۔ اس علم و عرفانِ آگہی کے بحرِ بیکراں سے خوب سیراب ہوئے۔

بیعت ۱۹۳۷ء میں اپنے نانا اور مربی خاص حضرت علامہ مسید شاہ نقی اشرف اشرفی جیلانی سجادہ نشین سے بیعت ہوئے۔ یہ حصولِ علم ہی کا دور تھا۔ مرشد برحق نے دو قانون نافذ فرمائے (۱) کھانا اور ناشتہ حضرت کے ساتھ کریں (۲) درس کے بعد حضرت سے مل کر پھر مکان میں داخل ہوں۔ ان دو احکام نے حضرت مؤلف کی تہ تعلیم و تربیت کے استحکام میں بہت مفید اور اہم رول ادا کئے۔ حضرت مرشد برحق کا طرزِ بیان بڑا دلنشین اور پر اثر تھا۔ اندازِ تربیت نہایت شمسۃ اور معیاری تھا۔ کھانے کی کوئی چیز اس وقت تک تناول نہ فرماتے جب تک آپ یہ نہ معلوم فرماتے کہ گھر کے سب افراد حتیٰ کہ ملازمین تک کو مل چکایا ملے گا۔ نماز مسجد میں یا جماعت ادا کرتے۔ معمولات غیر معمولی اہتمام اور پابندی سے ادا فرماتے تھے اور اس کی تاکید بھی فرماتے۔ حضرت یحییٰ سے ایک نصیحت برابر فرمایا کرتے تھے کہ اس طرح رہنے کے خوگر ہو کہ کہیں اور کسی وقت بھی تمھیں دیکھنے والے کو افسوس اور تم کو شرمندگی نہ ہو۔

خلافت اور سجادہ نشینی ۱۹۴۷ء میں حضرت مرشد برحق سخت علیل ہوئے۔ مریدین مزاج پُرسی کے لئے بکثرت آتے تھے تو حضرت فرماتے۔ میرے بعد سجادہ نشین میرے نواسے نعیم اشرف ہوں گے اور مریدین سے بطور خاص ملواتے۔ حضرت مؤلف مذللہ العالی نے ان دونوں اپنے نانا علیہ الرحمہ کی خدمت میں بیش از بیش وقت گزارا۔ غیر حاضر ہوتے تو طلب کئے جلتے۔ نانانے اپنے عزیز ترین نواسہ کو اپنی گراں بہا عمر فیض بخش کے آخری ایام میں خوب خوب نوازا۔ نواسہ نے اپنے نانا کے دربارِ دُربار سے علم و عرفان اور فیض و کرم کے موتی خوب چُنے۔ آخر کار شفیعِ نانا نے اپنے